

Bakıdakı Rus evində "Gənc istedadların musiqi dünyası" adlı konsert keçirilib

Bakıdakı Rus evində Üzeyir bəy Hacıbəyli adına Bakı Musiqi Akademiyasının (BMA) professoru, sənətsünaslıq üzrə fəlsəfə doktoru Könül Hüseynovanın sinfinin "Gənc istedadların musiqi dünyası" adlı konserti təşkil olunub.



Rusiya İnformasiya-Mədəniyyət Mərkəzindən (RİMM) bildiriblər ki, konsert BMA və Bakıdakı Rus evi tərəfindən birgə təşkil olunub. Tədbirdə əvvəlcə Bakıdakı Rus evinin rəhbəri İrek Zinurov çıxış edib.

Gecədə tamaşaçıları müxtəlif dövrlərə və üslub istiqamətlərinə aid yerli və xarici klassik musiqi aləminə parlaq və maraqlı səyahət gözləyirdi. Belə geniş üslub əhatəsinə müvafiq olaraq proqram tarixi yanaşma əsasında qurulmuşdu.

Musiqi sənəti şedevrləri Azərbaycanın Əməkdar artisti Rəna Əliyeva, Azərbaycan Akademik Opera və Balet Teatrının solisti Adil Axundov, beynəlxalq müsabiqələr laureatları Rəvan Mustafazadə, Namiq Səlimov, Fuad Əfəndiyev, Elşən Məmmədovun, eləcə də BMA-nın professoru Könül Hüseynovanın sinfinin tələbələri, beynəlxalq müsabiqələrin laureatları Gülnar Ağayeva, Nurel Kərimova, Zəminə Kərimova, Nərminə Mürşüzdadə, Fidan Əmirova, Nəzrin Qulamova, Elvinə Yəhyayeva, Aysel İbrahimli, Tasura Hüseynova, Rasimə Abdullayeva, Fidan Yunus, Səkinə Quliyeva, Şəms Əskərova və Sara Mustafayevanın ifasında təqdim olunub.